

EB5 INVESTOR VISA

GREEN CARD FOR USA

www.eb5investorvisa.com

Green Card for USA by EB 5 investor visa

NEWS OF GANDHINAGAR (DAILY)

USA #EB5Visa #Greencard

Call / Whats up No 09824653073

કર્ણાટકમાં સરકારી ટેન્ડરોમાં મુસ્લિમ કોન્ટ્રાક્ટરો માટે ૪% અનામત:સિદ્ધારમૈયા કેબિનેટમાં પ્રસ્તાવ પાસ



કર્ણાટકની કોંગ્રેસ સરકાર કોન્ટ્રાક્ટરોને ૪ ટકા અનામત સરકારી ટેન્ડરોમાં મુસ્લિમ આપશે. સૂત્રોના જણાવ્યા

અનુસાર, મુખ્યમંત્રી સિદ્ધારમૈયાએ શુક્રવારે કેબિનેટની બેઠકમાં કર્ણાટક ટ્રાન્સપરન્સી ઈન પબ્લિક પ્રોક્વોરમેન્ટ (દ્વિ) એક્ટમાં ફેરફારોનો પ્રસ્તાવ મૂક્યો હતો, જેને મંજૂરી આપવામાં આવી છે.સત્તાવાર સૂત્રોના જણાવ્યા અનુસાર, વિધાનસભાના આ બજેટ સત્રમાં ટ્રાન્સપરન્સી ઈન પબ્લિક પ્રોક્વોરમેન્ટ (દ્વિ) એક્ટમાં સુધારો કરવા માટે એક બિલ રજૂ કરવામાં આવશે. વિધાનસભામાંથી પસાર થયા પછી, કર્ણાટક સરકારી ટેન્ડરોમાં મુસ્લિમોને ૪ ટકા અનામત

આપવાનો માર્ગ મોકળો થશે.૭ માર્ચે બજેટ રજૂ કરતી વખતે મુખ્યમંત્રી સિદ્ધારમૈયાએ કહ્યું હતું કે સરકારી વિભાગોના ટેન્ડરમાં કેટેગરી-૨બી મુસ્લિમો માટે અનામત રાખવામાં આવશે. તેનો એકમાત્ર ઉદ્દેશ્ય રાજ્યના મુસ્લિમોને આર્થિક રીતે મજબૂત કરવાનો છે.. કહ્યું કે કર્ણાટક સરકાર મુસ્લિમો ઉપરાંત જીઝ-જીને પણ કેટેગરી ૧, ૨છ અને ૨મ્માં અનામતનો લાભ આપશે. આ કેટેગરીના કોન્ટ્રાક્ટરો સરકારી વિભાગો, કોર્પોરેશનો અને સંસ્થાઓ હેઠળ સામાન અને

સેવાઓ ખરીદી શકશે. કેટેગરી-૨મ્ મુસ્લિમો માટે હશે. રાજ્ય સરકારે કર્ણાટક પબ્લિક સર્વિસ કમિશન (દ્વિજીએ)ને સુધારવા માટે એકસપર્ટ કમિટીની રચના કરવાનો નિર્ણય લીધો છે. આ સાથે, દ્વિજી સભ્યોની નિમણૂક માટે એક સર્ચ કમિટી બનાવવા માટે પણ સહમતિ બની છે. સરકારના આ પગલાનો હેતુ ભરતી પ્રક્રિયાને વધુ પારદર્શક અને નિષ્પક્ષ બનાવવાનો છે.કેબિનેટની બેઠકમાં કર્ણાટક ગ્રામ સ્વરાજ અને પંચાયત રાજ

સુધારા બિલને પણ મંજૂરી આપવામાં આવી હતી. આ સાથે પંચાયત વ્યવસ્થાને વધુ પારદર્શક અને અસરકારક બનાવવાના પ્રયાસો હાથ ધરાશે. આ સુધારો ગ્રામીણ વિકાસ અને વહીવટને મજબૂત બનાવશે જે સ્થાનિક સંસ્થાઓની કાર્યક્ષમતામાં વધારો કરશે.બેઠકમાં, હેબ્બલ ખાતે કૃષિ વિભાગની ૪.૨૪ એકર જમીન ઈન્ટરનેશનલ ફૂલાવર ઓકશન બેંગલુરુ (દ્વિજીએ)ને વેર્ષ માટે ભાડા વિના આપવાના પ્રસ્તાવને પણ મંજૂરી આપવામાં આવી હતી. આ ઉપરાંત આગની ઘટના

બાદ બેંગલુરુ બાયોઇનોવેશન સેન્ટરમાં સાધનોના પુનઃનિમાણ માટે રૂ. ૯૬.૭૭ કરોડની નાણાકીય સહાય પણ મંજૂર કરવામાં આવી હતી.કોંગ્રેસના ધારાસભ્ય રિઝવાને કહ્યું કે કોંગ્રેસ દરેક લઘુમતી સમુદાય, ખાસ કરીને સમાજના નબળા વર્ગને સમાન તકો આપવા માંગે છે. તેમણે કહ્યું કે આમ કરવું એ તુષ્ટિકરણનું રાજકારણ નથી. સમગ્ર કોન્ટ્રાક્ટના કારોબારમાં ઉચ્ચ વર્ગનું વર્ચસ્વ છે. કર્ણાટકની કોંગ્રેસ સરકારે ૭ માર્ચે વિધાનસભામાં બજેટ રજૂ

કર્યું. આ દરમિયાન, સરકારે જાહેર બાંધકામ વિભાગમાં ૪% કોન્ટ્રાક્ટ મુસ્લિમ સમુદાય માટે અનામત રાખવાની જાહેરાત કરી હતી. બજેટમાં મસ્જિદના ઇમામને માસિક ૬ હજાર રૂપિયા ભથ્થું, વકફ મિલકતોના રક્ષણ માટે ૧૫૦ કરોડ રૂપિયા, ઉર્દૂ શાળાઓ માટે ૧૦૦ કરોડ રૂપિયા અને લઘુમતી કલ્યાણ માટે ૧ હજાર કરોડ રૂપિયા આપવામાં આવ્યા છે.ભાજપ આઈટી સેલના વડા અમિત માલવિયાએ પોસ્ટમાં લખ્યું- ધર્મના આધારે અનામત આપી શકાતી નથી.

હનુમાન જયંતિની ભવ્ય ઉજવણીનું આયોજન: ડભોડીયા હનુમાનજી મંદિરે હેલિકોપ્ટરથી પુષ્પવર્ષા



ગાંધીનગરના પ્રસિદ્ધ શ્રી ડભોડીયા હનુમાનજી મંદિરે આગામી ૧૨ એપ્રિલે હનુમાન જયંતિની ભવ્ય ઉજવણી થશે. આ વર્ષે શનિવારના વિશેષ સંયોગમાં યોજનાર મહોત્સવમાં અનેક આકર્ષણો રાખવામાં આવ્યા છે. દશ વર્ષ બાદ મંદિર અને દાદાની શોભાયાત્રા પર

હેલિકોપ્ટરથી પુષ્પવર્ષા કરવામાં આવશે. મંદિર ટ્રસ્ટે ૧૧૧૧ તેલના ડબાનો મહાઅભિષેક કરવાનું આયોજન કર્યું છે. તેલના ડબાની નોંધણી મંગળવારથી શરૂ થઈ છે. પ્રથમ દિવસે ૪ રપ ડબાની નોંધણી થઈ ચૂકી છે.ગ્રામજનો દ્વારા દાદાનો જન્મદિવસ ૧૫૧ કિલોની કેક

કાપીને ઉજવવામાં આવશે. બપોરે ૧૦૧ દીવાની મહાઆરતી દરમિયાન મંદિર પર રંગબેરંગી અને કેસરિયા રંગના કલર શોનું આયોજન કરાયું છે. રાત્રે ફાયર શો યોજાશે. મંદિર ટ્રસ્ટે આ મહોત્સવ માટે વિશેષ તૈયારીઓ કરી છે. મંદિરની આસપાસના માર્ગોને સીસી રોડથી નવા બનાવવામાં આવ્યા છે. દ્વિમાર્ગી અવરજવરની વ્યવસ્થા કરવામાં આવી છે. પાર્કિંગની વ્યવસ્થા માટે તડામાર તૈયારીઓ ચાલી રહી છે. આશરે પાંચ લાખ ભક્તોની ભીડ જામવાની અપેક્ષા છે. તેલના ડબાની નોંધણી એક મહિના સુધી ચાલશે. ગત વર્ષે અપેક્ષા કરતાં વધુ નોંધણી થઈ હતી. મહોત્સવની તૈયારીઓ એક મહિના પહેલાથી જ શરૂ કરી દેવામાં આવી છે.



ગાંધીનગરમાં ધુળેટી પર્વની ઉજવણી અનોખી રીતે કરવામાં આવી હતી. પાટનગરમાં પહેલી વાર મુંબઈની ખ્યાતનામ ડીજે પર્વ એન્ડ ડ્યુપે ‘રંગરેવ’ કાર્યક્રમનું આયોજન કર્યું હતું. કાર્યક્રમમાં સુપ્રસિદ્ધ લોકકલાકાર કિર્તીદાન ગઢવીએ ખાસ હાજરી આપી યુવાનોને મનોરંજન પૂરું પાડ્યું હતું. આયોજકોએ કેમિકલ ફી રંગોથી ધુળેટીની રમઝટ જમાવી હતી. કાર્યક્રમમાં રેઈન ડાન્સ અને મુલતાની માટીનું મડ સેટઅપ વિશેષ આકર્ષણનું કેન્દ્ર બન્યા હતા. ગાંધીનગરના ફાર્મ હાઉસમાં યોજાયેલા આ કાર્યક્રમમાં મોટી સંખ્યામાં યુવાનોએ ડીજેના તાલે ધમાલ મચાવી હતી. હોળી-ધુળેટીના પર્વની ઉજવણી માટે પાટનગરમાં વિવિધ આયોજનો થયા હતા. આ ‘રંગરેવ’ કાર્યક્રમે યુવાનોમાં ભારે ઉત્સાહ જગાવ્યો હતો.



રાજભવનમાં રંગોત્સવની ઉજવણી:રાજ્યપાલ દેવવ્રત સાથે અધિકારીઓ-કર્મચારીઓએ હોળી રમી, રાજસ્થાની કલાકારોની પ્રસ્તુતિ



ગાંધીનગર રાજભવન ખાતે આજે હોળી-ધુળેટીનો રંગોત્સવ ઉમંગભરે ઉજવાયો હતો. રાજ્યપાલ આચાર્ય દેવવ્રતજીએ રાજભવન પરિવારના સભ્યો સાથે પરંપરાગત રીતે હોળી રમી હતી. રાજભવનના અધિકારીઓ, કર્મચારીઓ અને સુરક્ષા કર્મીઓ તેમના પરિવાર સાથે આ ઉત્સવમાં જોડાયા. નાના બાળકોએ ઉત્સાહપૂર્વક રાજ્યપાલને રંગ લગાવ્યો હતો. રાજ્યપાલે પણ સૌને પ્રેમથી રંગ-ગુલાલ લગાવ્યો હતો. કાર્યક્રમમાં રાજસ્થાની લોકકલાકારોએ વિશેષ પ્રસ્તુતિ આપી હતી. તેમણે ડહલી અને ઢોલની ધૂન પર પરંપરાગત ગેર નૃત્ય રજૂ કર્યું હતું. હોળીના લોકગીતોથી વાતાવરણ સંગીતમય બની ગયું હતું. રાજ્યપાલે સૌને આશીર્વાદ આપ્યા અને સમાજમાં ભાઈચારો, સૌહાર્દ અને પ્રેમ પ્રસરાવવાનો સંદેશ આપ્યો હતો. નાના-મોટાનો ભેદ ભૂલી સૌએ એક સાથે મળી હોળીના રંગોમાં તરબોળ થઈ પર્વની ઉજવણી કરી હતી. રાજભવનનો આ હોળી મહોત્સવ પરંપરા, સંસ્કૃતિ અને સૌહાર્દનું અનોખું ઉદાહરણ બન્યો હતો. સૌએ પ્રેમ અને ઉલ્લાસથી એકબીજાને રંગીને આ તહેવારની મજા માણી હતી.

તંત્રી લેખ...

સ્ટીલ ફાસ્ટનર્સની આયાત બંધ થવાનું જોખમ

અમદાવાદ : ભારતમાં આવતા અઠવાડિયાથી ક્વોલિટી કંટ્રોલ ઓર્ડર (ઊઝછ) અમલમાં આવતા નટ, બોલ્ટ અને સ્ક્રૂ સહિતના સ્ટીલ ફાસ્ટનર્સની આયાત બંધ થઈ શકે છે. આ સંભવિત સ્થિતિને કારણે મોટી સંખ્યામાં નાના પાયાના ઉત્પાદન એકમો બંધ થવાનું જોખમ રહેલું છે. બુધવારે દિલ્હી સ્થિત એક થ્રિફ ટેન્કે આશંકા વ્યક્ત કરી હતી કે આ નવા નિયમોથી હજારો-લાખો લોકોની નોકરીઓ છીનવાઈ શકે છે.ઔદ્યોગિક ક્ષેત્રની સ્થિરતા, ટકાઉપણું અને સલામતી માટે સ્ટીલ ફાસ્ટનર્સ મહત્વપૂર્ણ છે. સ્ટીલ ફાસ્ટનર્સનો ઉપયોગ ઓટોમોટિવ, ઉત્પાદન, ઇલેક્ટ્રોનિક્સ, મશીન અને સાધનો ઉત્પાદન, રેલ્વે, લશ્કરી, સંરક્ષણ વગેરે જેવા વિવિધ ક્ષેત્રોમાં થાય છે.ગ્લોબલ ટ્રેડ રિસર્ચ ઇનિશિયેટિવ અનુસાર સ્ટીલ ફાસ્ટનર્સની આયાત ૨૦ માર્ચથી બંધ થઈ જશે કારણકે કોઈપણ વિદેશી ઉત્પાદકને બ્યુરો ઓફ ઇન્ડિયન સ્ટાન્ડર્ડ્સ ના સ્ટાન્ડર્ડાઈઝેશન પ્રક્રિયા હેઠળ મંજૂરી મળી નથી. આ કારણે સપ્લાય ચેઇનના સૌથી નીચલા સ્તરે અનિશ્ચિતતા અને સપ્લાય વિશેષો સર્જશે. નવા નિયમોથી ભારતના અનેક મહત્વપૂર્ણ ક્ષેત્રો જેમ કે ઓટોમોબાઈલ, એરોસ્પેસ, ઇલેક્ટ્રોનિક્સ અને સંરક્ષણ ચોક્કસ પ્રકારના ફાસ્ટનર્સની આયાત પર ખૂબ આધાર રાખે છે.

એડવાન્સ ટેક્સ ન ભરનાર પાસેથી ૧૨% ના દરે વ્યાજ વસૂલશે આવકવેરા વિભાગ, જાણો ડેડલાઈન

એડવાન્સ ટેક્સ જમા કરાવવાનું ચૂકી જનારાઓએ આવકવેરા ખાતાને બાકી ટેક્સની રકમ પર ૧૨ ટકાના દરે વ્યાજ ચૂકવવું પડશે. વાર્ષિક રૂપિયા ૧૦ હજારથી વધુનો આવકવેરો ચૂકવવાની જવાબદારી આવતી હોય તેવા દરેક કરદાતાઓ એડવાન્સ ટેક્સ ચૂકવવાનો આવે છે. વર્ષમાં ચાર વાર એડવાન્સ ટેક્સ ચૂકવવાનો આવે છે. ટેક્સની વાર્ષિક અંદાજિત જવાબદારીમાંથી જૂન મહિનાની ૧૫મી સુધીમાં ૧૫ ટકા, સપ્ટેમ્બરની ૧૫મી સુધીમાં ૪૫ ટકા, ડિસેમ્બરની ૧૫મી સુધી ૭૫ ટકા તથા ૧૫ માર્ચે બાકીનો ટેક્સ જમા એડવાન્સ ટેક્સ ચૂકવવાનો આવે છે. વ્યક્તિ તેની વાર્ષિક અંદાજિત આવકને આધારે તેને ભરવાના થતાં આવકવેરાની રકમ ૧૦ હજાર રૂપિયાથી વધી જતી જણાય તો તેણે એડવાન્સ ટેક્સ ભરવાનું ચાલુ કરી દેવું જોઈએ. નહીતર ટેક્સની રકમ પર ૧૨ ટકાના દરે વ્યાજ ચૂકવવા તૈયાર રહેવું પડશે. ઉદાહરણ આપીને વાત કરવામાં આવે તો વર્ષે ૧ લાખ રૂપિયાનો ટેક્સ જમા કરવાનો થતો હોય અને કરદાતા એકેય

ત્રિમાસિક ગાળામાં ટેક્સ ન જમા કરાવે અને તેના રિટર્ન વખતે જ તે ટેક્સ બતાવે અને ૧ લાખથી વધુ ટેક્સ ભરવાની જવાબદારી આવે તો જવાબદારીની રકમ પર ૧૨ ટકાના દરે વ્યાજ ચૂકવવાનું આવે છે. ૧ લાખ ચૂકવવાના થતાં હોય તો ૧૨ હજાર રૂપિયા વ્યાજ પેટે ચૂકવવા પડે છે. આવકવેરાના નિષ્ણાત પ્રમોદ પોપટનું કહેવું છે કે, ‘કરદાતાના બેન્ક ખાતામાં કેડિટ કે રેબિટ કાર્ડથી કે યુપીએસ જેવી પેમેન્ટ એપથી કરવામાં આવતા પેમેન્ટને કારણે આવકવેરા ખાતાના અધિકારીઓને તરત જ જાણ થઈ જાય છે કે જે તે કરદાતાના એકાઉન્ટમાં હાઈ વેલ્યુ ટ્રાન્ઝેક્શન કેટલા થયા છે. બેન્ક એકાઉન્ટમાંથી કરવામાં આવતા પેમેન્ટ પરથી પણ તેઓ સંબંધિત વ્યક્તિની આવકનો અંદાજ બાંધી લે છે. આ જ રીતે જીએસટી રજિસ્ટ્રેશન ધરાવતા વેપારીઓના આર્થિક વહેવારોની વિગતો તરત જ આવકવેરા ખાતામાં પહોંચી જાય છે. તેને આધારે તેમને મેસેજ અને ઈમેઈલ પણ પાઠવીને જણાવી દે છે તમારે એડવાન્સ ટેક્સ ભરવાનો થાય છે. તેમ છતાંય સંખ્યાબંધ કરદાતાઓ તેની સામે

આંખ આડા કાન કરે છે. તેથી તેમની પાસેથી દરે વસૂલવામાં છે.’ વધુમાં તેમણે ઉમેર્યું કે, ‘કરદાતાની કમાણી થતી જાય તેમ તેમ તેણે ભરવાપાત્ર ટેક્સ ભરવા માંડવું જોઈએ તેવી આવકવેરા ખાતાની સ્કીમ જ છે. આ સ્કીમ મુજબ પગારદાર કરદાતાની આવકમાંથી ટીડીએસ કે ટીસીએસ થયા પછી પણ તેની વેરો ભરવાની જવાબદારી ૧૦ હજાર રૂપિયાથી વધુ આવતી હોય તેમણે એડવાન્સ ટેક્સ જમા કરાવવાનો આવે છે. આ જ રીતે બિઝનેસમેન કે પ્રોફેશનલ તરીકે સિટીઝન્સ મોટી આવક ધરાવતા હોય તો પણ એડવાન્સ ટેક્સ ભરવા બંધાયેલા છે. આ જ રીતે આવકવેરા ધારાની કલમ ૪૪એડી હેઠળ પ્રીઝમ્પ્ટિવ ટેક્સ જમા કરાવનારા કરદાતાઓએ પણ એડવાન્સ ટેક્સ જમા કરાવવો ફરજિયાત છે. ભાડાંની, કેપિટલ ગેઈનની, ડિવિડેન્ડની મોટી આવક ધરાવતા હોય અને ૧૦ હજાર રૂપિયાથી વધુ ટેક્સ ભરવાની જવાબદારી આવતી હોય તેમણે પણ એડવાન્સ ટેક્સ જમા કરાવવો ફરજિયાત છે. મ્યુચ્યુઅલ ફંડના ઈન્વેસ્ટમેન્ટ પર પણ કેપિટલ ગેઈન થતો હોય છે.

હજારો ભક્તો ધગધગતા અંગારા પર ચાલ્યા:ગાંધીનગરના પાલજમાં હોલિકા દહનની સાથે જ ચોમાસાનો વરતારો, અંબાલાલ પટેલે કરી ભવિષ્યવાણી



સમગ્ર રાજ્યમાં હોળીનુ પર્વ વિવિધ પ્રકારે ઉજવાય છે. ત્યારે ગાંધીનગર પાસે આવેલા પાલજ ગામની હોળી અન્ય હોળી કરતાં વિશિષ્ટ છે. અહીંયા હોળીની ઉજવણી ધગધગતા અંગારા પર ચાલીને થાય છે. અહીયા ખાસિયત એ પણ છે કે હોળી દહન માટેના લાકડા કોઈ

ઝાડ કાપીને લવાતા નથી. પરંતુ, ગામના તમામ રહેવાસીઓ પોત પોતાની રીતે આખાય ગામમાંથી ઝાડ પરથી ટૂટેલી ડાળીઓ એકઠી કરે છે અને એજ લાકડામાંથી હોળીના દિવસે હોળી પ્રગટાવાય છે.ગાંધીનગરના પાલજ ગામે વિશાળ હોળી પ્રગટાવીને લોકોએ પર્વની ઊજવણી કરી હતી. છેલ્લા

૭૦૦ વર્ષથી પાલજ ગામની હોળીની વિશેષતા એ છે કે આ હોળીની જવાળાઓના આધારે વર્ષનો વરતારો કરવામાં આવે છે. ગઈકાલે અહી અંબાલાલ પટેલ હાજર રહ્યા હતા અને હોળીના દર્શન કર્યા હતા. તેમણે હોળીની જવાળા પરથી વરતારો કરતાં કહ્યું કે, ‘પશ્ચિમ દિશામાં પવન રહ્યો

છે. એકંદરે ચોમાસું સારું રહેશે. જ્યારે લો પ્રેશરના કારણે ચોમાસુ આવવાનું રહેશે. ૨૬ એપ્રિલથી ૮ જૂન પહેલાં વાવાઝોડાની શક્યતા છે. પાલજમાં હોળી પ્રગટાવીને તેના અંગારાઓ પર ઉઘાડા પગે ચાલવાની વર્ષો જૂની પરંપરા છે. નવાઈની વાત એ છે કે ધગધગતા અંગારાઓ પર

બાળકોથી માંડીને મોટેરાઓ સૌ કોઈ ઉઘાડા પગે ચાલી નીકળતા હોવા છતાં તેઓ દાઝતા નથી. આ બાબત આ ગામના લોકો માટે શ્રદ્ધા અને તેઓના વડવાઓના સમયથી ચાલી આવતી એક પરંપરા હોવાનું કહેવાય છે.પાલજમાં હોળી પ્રાગટ્યની આ અનોખી પરંપરાને નિહાળવા

માટે દેશ-વિદેશમાંથી લોકો પાલજ ગામે આવે છે.આજના દિવસે ઘરે ઘરે લાડવા બનાવી ઉજાણી કરવામા આવે છે. ગ્રામજનો આ પરંપરા વિશે કહે છે કે, ગામમાં મહાકાળી માતાજીનું મંદિર છે તેના સતના કારણે અંગારા પર ચાલવા છતાં આજ સુધી એકેય શ્રદ્ધાળુને

સામાન્ય ઈજા પણ થવા પામી નથી. અહી હોળીના દિવસે સાંજે સાત વાગ્યે હોળી પ્રગટાવાય છે. તે પહેલાં ગ્રામજનોને એકત્ર કરવા માટે સાદ દેવાય છે. પાંચેક હજારની વસ્તી ધરાવતા આ ગામમાં તે દિવસે ઘેરઘેર લાડવા બનાવીને ઉજાણી થાય છે. ગામમાં હોળી પ્રગટે તેની

જવાળાઓ છેક સો ફૂટ ઊંચે જતી હોય છે અને પૌરાણિક માન્યતા અનુસાર હોળીનો તાપ લેવાથી વર્ષ દરમિયાન શરીરમાં કોઈ બીમારી આવતી નથી. હોળીના દિવસે ગામમાં મેળો પણ ભરાય છે. જેમાં પાલજ ઉપરાંત આજુબાજુના ગામોમાંથી પણ મોટી સંખ્યામાં શ્રદ્ધાળુઓ આવે છે.

”બદલાતાં વહેણ જિંદગીનાં” લેખક.....નરેન્દ્ર ત્રિવેદી.....



ઓફિસસ્ટાફ વારંઘડીએ ઓફિસના દરવાજા તરફ ચિંતાતુર ચહેરે નજર નાખી રહ્યો હતો. આજે ભટ્ટસાહેબની કાર મોડી થઈ. કોઈક બોલ્યું, છટ્ટાફિક્કમાં ફસાઈ ગયા હશે.હા

હાહા ભાઈ, સાહેબ ટ્રાફિક્કમાં ફસાય તો એ વ્યાજબી અને આપણે મોડા પડવાનું એ કારણ આપીએ તો સાહેબ કહેશે ઘરેથી વહેલાં નીકળવું જોઈએ.હા

હાભાઈ, એ ઉચ્ચ અધિકારી છે. આ બધી વાતો છોડો અને એ વિચારો કે સાહેબે કહેલ ફાઈલ મળી નથી તો શું જવાબ આપશું. આજે જાણે મેમો તો બધાંને મળશે પણ કેશવની તો નોકરી જ જતી રહેશે. એટલામાં ભટ્ટસાહેબની કારને દરવાજામાં દાખલ થતી જોઈને સૌ ચૂપ થઈ ગયા.

પરેશભાઈ ભટ્ટ સરકારી ખાતામાં આરોગ્ય વિભાગમાં ઉચ્ચ અધિકારી હતા.

કડક શિસ્ત અને કામમાં ચોકસાઈના આગ્રહી હતા. ભટ્ટસાહેબ માનતા કે, જો તમે કોઈ પણ કાર્ય પૂરતી ચોકસાઈ અને ધગશથી કરો તો એ કામ ક્યારેય બગાડે નહીં એટલે જ્યારે પણ કોઈની ભૂલ થતી ત્યારે એ એમ જ માનતા કે તેણે કામમાં બેદરકારી રાખી એટલે કામ બગડ્યું; તેને તેની સજા મળવી જોઈએ. ભટ્ટસાહેબ ક્યારેય કોઈને પોતાના બચાવમાં કંઈ કહેવાનો મોકો નહોતા આપતા. ભટ્ટસાહેબે અત્યાર સુધીમાં કેટલાયને ઘરે બેસાડી દીધા હતાં. અને એટલે જ આજે ઓફિસનો પૂરો સ્ટાફ ભયગ્રસ્ત હતો.

ઓફિસસ્ટાફે વિચાર્યું હતું એમ જ થયું. ભટ્ટસાહેબે શોધવા માટે કહેલી ફાઈલ ન મળી એટલે કડકમાં કડક ઠપકા સાથે સૌને મેમો પકડાવી દીધો. કેશવને કાલથી ઓફિસ આવવાની ના કહી દીધી.

ત્યાં જ પરેશભાઈના મિત્ર ગોપાલભાઈ ઓફિસમાં દાખલ થયા. ઓફિસનો માહોલ જોઈને એ સમજી ગયા કે પરેશે આજે ફરી પાછો કોઈ કાંડ કર્યો લાગે છે.

હાપરેશ, આજે ઓફિસનું વાતાવરણ તંગ લાગે છે, એનું કારણ તું તો નથી ને ?

પરેશભાઈ એ બધી વાત કરી.

હજો પરેશ, તું મારો મિત્ર છો. પણ તારી આ રીત ખોટી છે. તું એમ માને છો કે તું કહે તે જ સાચું. એ વિચારસરણીથી તું લોકોને ઘરે બેસાડી દે છે. તે ક્યારેય એ વિચાર્યું છે કે, એ લોકોના કુટુંબની શું

હાલત હશે. તું, ઓફિસમાં જ નહીં ઘરમાં ભાભી સાથે પણ આવું જ વર્તન કરે છે. ભાભીને નિરાંત પણ લેવા દેતો નથી. ભાભીને પણ તારા માટે ઘણી ફરિયાદ છે. તારે તારા શુભમનો પણ વિચાર કરવો જોઈએ કે તેની પર શું અસર થશે. બાળકો જે કંઈ શીખે છે એ ઘરમાંથી જ શીખે છે. તે ક્યારેય વિચાર્યું છે કે શુભમ તારાથી દૂર કેમ રહે છે ?હા

હાતે બોલી લીધું. હું, જે વિચારું છું એ મારી દૃષ્ટિએ સાચું જ છે માટે એ અમલમાં મૂકું છું. તું, વેવલો છું છો એટલે તું આવી વાતો કરે છે. હું, અહીયાં સુધી એમ જ નથી પહોંચ્યો. સખત મહેનત કરી છે અને તારી ભાભીને મારી ફરિયાદ કરવાની ટેવ પડી ગઈ છે. તારી ભાભી મને સમજતી નથી. હું આ બધું એ લોકો માટે તો કરું છું. શુભમને પણ ધીમેધીમે મારી વાત સમજાશે.હા

હાપરેશ તું મારો અંગત મિત્ર છું એટલે કહું છું કે, લોકોને સાંભળ, એમની ભાવનાને અને મુશ્કેલીઓને સમજ. દરેક માણસ બેદરકાર કે દાંડ નથી હોતા. ક્યારેક લોકો પણ સમય અને સંજોગોનો શિકાર બને. અત્યારે તને મારી વાત નહીં સમજાય કારણ કે તું અત્યારે આરસ જેવા રસ્તા પર દોડી રહ્યો છું. આ જીવન છે. એવું ના બને કે ક્યારેક એવી ઠેસ વાગે કે, જીવન અને વિચારસરણીમાં આમૂલ પરિવર્તન આવી જાય ત્યારે બહું મોડું થઈ ગયું હોય.હા

હાગોપાલ, હવે તું તારું ભણાવવાનું બંધ કરીને બોલ, આ બાજુ કેમ ભૂલો પડ્યો ?હા

હાપરેશ આ વખતે મકરસંક્રાંતિ તારા ઘરે ઉજવવી છે.હા પરેશભાઈથી સંમતિથી બંને મિત્રોએ મકરસંક્રાંતિનો પ્રોગ્રામ ગોઠવી નાખ્યો.

★★★★★ સૌ ડ્રૉઈગરૂમમાંથી ટેરેસ પર લઈ જવાનો સમાન અને નાસ્તો એકઠો કરવામાં વ્યસ્ત હતા ત્યાં ટેરેસ પરથી કોઈકના પડવાનો અવાજ આવ્યો. સૌ દોડીને બહાર ગયાં તો શુભમ લોહીનાં ખાબોચિયામાં પડ્યો હતો. શુભમને તાત્કાલિક હોસ્પિટલ લઈ ગયાં, પણ શુભમને ન બચાવી શકાયો. પરેશભાઈને શુભમના મૃત્યુનો ઊંડો આઘાત લાગ્યો.

એક દિવસ પરેશભાઈએ ગોપાલભાઈને કહ્યું, હાગોપાલ તારી વાત સાચી છે. મેં મારી સત્તાના મદદમાં ઘણાનું અનિષ્ટ કર્યું છે તેનો આ બદલો છે. તારી ભાભીને પણ ક્યારેય પ્રેમથી બોલાવી નથી. તેના દરેક કામમાં મને દોષ જ દેખાતો હતો. મારામાં રહેલાં ‘હુંપણા’એ મને શું નુકશાન કર્યું, એ આજે મને સમજાય છે.હા

આ ઘટના પછી પરેશભાઈના સ્વભાવમાં આમૂલ પરિવર્તન આવી ગયું. જેમને નોકરીમાંથી ઘરે બેસાડી દીધા હતાં તેમને પાછાં બોલાવીને ઓફિસથી માંડીને કુટુંબ, સગાંસંબંધીઓ સાથે સુમેળ સાધી લીધો. ઓફિસસ્ટાફ પણ પરેશભાઈનું દુઃખ અને તેમના માનસ પરિવર્તનને સમજી ગયો હતો એટલે પરેશભાઈને શુભમની ખોટ ન દેખાય તેવી તકેદારી રાખતો.

હાગોપાલ, મને શુભમના મૃત્યુનું ન કહી શકાય એવું દુઃખ છે, પણ એ મને એવો પાઠ ભણાવતો ગયો કે મારા જીવનમાં આમૂલ પરિવર્તન આવી ગયું. આજે હું મન અને કાર્યથી ખુશ છું.હા

હાપરેશ, આનું નામ જ જિંદગી છે. જિંદગીનાં વહેણ નદીની જેમ બદલાતાં રહે છે. ક્યારે તેનો પ્રવાહ બદલી નાખે એ ખબર સુઢાં ન પડે.’ નરેન્દ્ર ત્રિવેદી.